



До: д-р Зоран Трајчевски, директор
на Агенцијата за аудио и аудиовизуелни медиумски услуги

Примено: 18.03.2015			
Орг. единица	Број	Прилог	Вредност
10	2104	1	

Врз основа на член 28 од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14 и 132/14), се доставува

ПИСМЕН ИЗВЕШТАЈ ЗА ИЗВРШЕН ПРОГРАМСКИ НАДЗОР

1. Вид надзор: редовен
2. Субјект на надзорот: телевизиски програмски сервис на Радиодифузно Друштво НАША ТВ ДООЕЛ - Скопје
3. Период опфатен со надзорот: 11 февруари 2015 година
4. Датум на извршување на надзорот: 18 март 2015 година
5. Предмет на надзорот:
 - Член 50 став 3 од Законот за аудио и аудиовизуелни медиумски услуги (заштита на малолетните лица од програми што би можеле да му наштетат на нивниот физички, психички или морален развој);
 - Правилник за заштита на малолетните лица („Службен весник на Република Македонија“ бр. 172/14);
 - Членовите 53, 54, 55, 98, 99, 100 и 101 од Законот за аудио и аудиовизуелни медиумски услуги (правила за емитување аудиовизуелни комерцијални комуникации);
 - Упатство за примена на одредбите за пласирање производи („Службен весник на Република Македонија“ бр.201/14);
 - Член 52 од Законот за аудио и аудиовизуелни медиумски услуги (обврски при обезбедување квизови или други облици на наградно учествување);
 - Член 93 од Законот за аудио и аудиовизуелни медиумски услуги (користење телефонски услуги со додадена вредност и телефонско гласање);
 - Правилник за програми со наградно учествување и за користење телефонски услуги со додадена вредност („Службен весник на Република Македонија“ бр. 185/14);



- Член 94 од Законот за аудио и аудиовизуелни медиумски услуги (емитување игри на среќа).

6. Претходно изречена мерка: нема

7. Констатации од надзорот:

Со редовниот надзор врз програмскиот сервис на Радиодифузно Друштво НАША ТВ ДООЕЛ – Скопје, емитуван на 11 февруари 2015 година, е констатирано прекршување на член 50 став 3 од Законот за аудио и аудиовизуелни медиумски услуги и на член 19 од Правилникот за заштита на малолетните лица.

Спротивно на член 19 од Правилникот за заштита на малолетните лица (програми во кои се аплицира предупредувачка сигнализација), во периодот на мониторингот, играната програма (хумор/сатира) „Stand up Revolution“ не е категоризирана и означена со предупредувачка сигнализација. Според критериумите од Правилникот за заштита на малолетните лица, предупредувачка сигнализација задолжително се аплицира пред почетокот и за време на емитувањето во сите видови играна програма и во оние видови програми со информативна, образовна или забавна функција кои било како целина или преку нивни делови можат штетно да влијаат врз малолетните лица.

Наслов на емисија	Датум на емитување	Период на емитување	
		Почеток	Крај
Stand up Revolution - Писма	11 февруари 2015 - реприза	01:34:32	01:49:42
Stand up Revolution - Водици	11 февруари 2015 - реприза	06:35:46	06:50:37
Stand up Revolution - Водици	11 февруари 2015 - реприза	08:45:46	09:00:36
Stand up Revolution - Водици	11 февруари 2015 - реприза	18:37:11	18:52:02
Опис на прекршувањето			
Пред почетокот на играната програма не е емитуван предупредувачки сигнал кој ја означува категоријата програма, а во текот на нејзиното времетраење, не е емитуван постојано визуелниот знак од предупредувачкиот сигнал.			

8. Опис на прекршувањето:

Спротивно на член 50 став 3 од Законот за аудио и аудиовизуелни медиумски услуги и на член 19 од Правилникот за заштита на малолетните лица, на телевизискиот програмски сервис на Радиодифузно Друштво НАША ТВ ДООЕЛ - Скопје, емитуван на 11 февруари 2015 година, играната програма (хумор/сатира) „Stand up Revolution“ не е категоризирана и означена со предупредувачка сигнализација за заштита на малолетните лица.



9. Предлог мерка:

- Директорот на Агенцијата да донесе решение со кое ќе го опомене Радиодифузно друштво НАША ТВ ДООЕЛ – Скопје; и
- Да се изврши контролен надзор, со цел да се утврди дали субјектот на надзорот (радиодифузерот), постапил по опомената (во целост, делумно или не постапил), по истекот на рокот определен во поединечниот акт (решение), донесен од страна на директорот на Агенцијата.

Сектор за програмски работи

